




۲۰۱۵/۰۸/۱۵

شیرمحمدامینی «ستانکزی»

افغانان نور له جنگ څخه سترې شوي اوپه خپل هیواد کې سوله او پوهه غواړي



د څولسیزو جنگ او جگړو وروسته افغانان اوس نه غواړي، چې دغو بدبختیو او ناخوالو ته لمن ووهي، ځکه په افغانستان کې د پوهې او علم کچه تر یواندازې لوړه شوې ده. د پوهې له برکته د افغانستان هر وگړی په دې پوه شویږي، چې د جنگ او جگړو څخه څه نه جوړیږي، دوی د هیواد جوړنې، رغونې او ملي پخلاینې لپاره هڅې او کوښښ کوي، ترڅو دغو موخو ته ځانونه ورسوي. د لنډمهالي حکومت په رامنځ ته کېدو او تر دا مهاله زیاتره افغانان په دې هڅه کې دي، چې څنگه هیواد د پرمختګ لورې ته بیوزي او د نورو ګاونډیو هیوادونو سره ځانونه سیال کړي.

خوبیا هم همدا ګاونډیان دي، چې د هیواد په سیاسي چارو کې لاسوهنو ته دوام ورکوي، نه غواړي؛ افغانستان د سولې، امن، یوالي او پرمختګ لورې ته ځان

ورسوي. د خپلې ګټې د لاسته راوړلو په موخه د هر ډول شومو کړنو او اعمالو ته ځانونه رسوي. په ځلاوو، ځلاوو ګاونډیو هیوادونو په رسنیزو او مخامخو خبرو کې خپل ورورګلوي له افغانانو سره په کلکو خبرو اعلان کړی، خپلو مرستو ته هم ژمن پاتې شویږي او مرستې یې کړي دي، چې داهم په څرګند ډول یوڅرګندوی دوستی نه بلکې دښمني ده.

آیا د یومسلمان ورور دا کار دي، چې د مرستې او دوستي لپاره خپل ورور ووژني او کور یې وړان او ویجاړ کړي. په پښتو کې یو معقوله ده؛ چې وایي یوڅه به کوی او یوڅه به پریردی. نو دلته خبره داده؛ که ګاونډی هیوادونه مونږ ته څه مرستې راکوي د هغو په بدل کې هم زمونږ بې ګناه خلک وژني، کور او هیواد مو وړانوي. ولې؟ د څه لپاره؟ ځکه چې مونږ یې ګاونډي یاستو او مونږ یې سیالان یوو. په مونږ باندې یې نه لوریري، چې د دوی سره سیال ووسو.

راویښ شی افغانانو! د خپل خاوري دښمن ته اجازه مه ورکوی، چې په دې پاکه خاوره ملنډې ووهی، بې ګناه افغانان ووژني، زمونږ هیوادوال شهیدان، یتیمان، کونډې او رنډې کړي.

زمونږ غوښتنه له مرکزي دولت څخه دا دي: چې نن ورځ افغانستان له کومو ناخوالوسره مخامخ دی، باید د دې په اړه جدي پاملرنه وکړی، د بهرنیو هیوادونو لاسوهني نور د افغانانو ته د زغملو وړنډې باید په اړه یې اقدام وشي. افغان وگړي په دې پوره باور لري، چې د جنگ او جگړې پرځای د روښانه او پر مختللي افغانستان د جوړیدو لپاره پوهه او علم ته زیاته اړتیا شته باید د پوهې او مطالعې لپاره کوښښ وکړو چې په ټولنه کې د معارف ډیوی د روښانولو کلتور او فرهنگ ځلانده وساتي، په کلیو او بانډو کې د هر پوه او د سواد خاوند لپاره په کار دی؛ چې د علم او پوهې په اړه تبلیغ په لار واچوي، په هغه ټولنه کې چې د معرفت ډیوی نډې خورې شوي، باید اړوندې ادارې او مسئولین ورته د بې سوادې کورسونه دایر او د بنوونځیو په جوړولو کې لاس پرکاري او هغه ټولني به د ناخوالو او بدبختیو څخه را ووځي او د روښان فکر سره به ګران افغانستان آباد او سمسور کړي.

د علم او پوهې له برکته ټول کارونه که هغه په سیاسي، اقتصادي، ټولنیز، او نورو برخو کې وي مخ ته راځي او په شته کارونو د یوهیواد ټول وگړي به کارونو بوخت اومصروف وي او نورو بدبختیو ته وخت نه لري، چې خپل کلتور کې یې شامل کړي. لکه دیرش کاله مخکې افغانستان د یو جنګي کلتور په ډگر بدل شوی ؤ، چې الحمدالله

د پاڼو شمیره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پاڼوالی د لیکوال په غاړه ده، هيله من یو خپله لیکنه له رالیږلو مخکې په څیر و لولئ

اوس زمونږ هيوادوال د پوهې څخه برخمن شوی، علم او پوهه خپل کلتور ځان لپاره خوښوي. اصلي موخه دلته ده، چې د افغانستان ځوریدلي او کړیدلي ولس ته نن لازم دی، چې نور د پردیو خلکو په خبرو ونه غولیري، د هیواد ملي گټو ته پاملرنه وکړي، د جنگ او جگړو څخه لاس پرسرشي، سوله، امن او یوالي خپل اصلي موقف وگڼي، د پوهې او علم زانگو په ټول افغانستان کې وښوروي، د نفاق، بدبختیو ټغر ټول او د ملي یوالي اصلي سمبول ووسي. نو افغانستان به د هغو هیوادونو په قطار کې ودریري، کوم چې نن د نړي له هیوادونو سره، په سیاسي، تکنالوژي او په قدرت ځان سیال گڼي او پرنورو هیوادونو خپل سیاسي قدرت چلوي.

د دې موخو رسیدو ته افغانان سره ټول په یواتحاد، اتفاق او غږ وایي، چې مونږ نور جنگ نه غواړو، سوله، پوهه او ملي یوالي غواړو او د دوی همدا شعار هم دی.

په پای کې دا وایم چې لوی خدای(ج) دې نور افغانستان له شته وو ناخوالو خلاص کړي سوله د افغانستان په هرگوت گوت کې راوړي نور د افغانستان دا فقر او بیچارگی ته د پای ټکی کیردي. د یوسوکاله، ډاډمن او یو موټي افغانستان په هیله

د پاڼو شمیره: له ۲ تر ۲

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بني پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ